

HariHara Ashtothara Sathanama Stotram Lyrics in Telugu PDF

శ్రీ హరిహరాష్టోత్తరశతనామ స్తోత్రమ్

గోవిందమాధవముకుందహరేమురారే ! శమ్భో ! శివేశ ! శశిశేఖర ! శూలపాణే ! |
దామోదరాచ్యుత ! జనార్దన ! వాసుదేవ ! త్యాజ్యా భటా య ఇతి సంతమామనన్తి || 1 ||

గంగాధరాన్ధకరిపో ! హర ! నీలకణ్ఠ ! వైకుణ్ఠ ! కైటభరిపో ! కమరాబ్జపాణే ! |
భూతేశ ! ఖణ్డవరశో ! మృడ ! చణ్డికేశ ! త్యాజ్యా భటా య ఇతి సంతమామనన్తి || 2 ||

విష్ణో ! నృసింహ ! మధుసూదన ! చక్రపాణే ! గౌరీపతే ! గిరిశ ! శంకర ! చంద్రచూడ ! |
నారాయణాసురనిబర్హణ ! శార్ఙ్గ పాణే ! త్యాజ్యా భటా య ఇతి సంతమామనన్తి || 3 ||

మృత్యుంజాయోగ్రవిషమేక్షణ ! కామశత్రో ! శ్రీకాన్త ! పీతవసనామ్బుదనీలశరే ! |
ఈశాన ! కృత్తివసన ! త్రిదశైకనాథ ! త్యాజ్యా భటా య ఇతి సంతమామనన్తి || 4 ||

లక్ష్మీపతే ! మధురిపో ! పురుషోత్తమాద్య ! శ్రీకణ్ఠ ! దిగ్విసన ! శాన్తపినాకపాణే ! |
ఆనందకన్ద ! ధరణీధర ! పద్మనాభ ! త్యాజ్యా భటా య ఇతి సంతమామనన్తి || 5 ||

సర్వేశ్వర ! త్రిపురసూదన ! దేవదేవ ! బ్రహ్మణ్యదేవ ! గరుడధ్వజ ! శంఖపాణే ! |
త్ర్యక్షోరగాభరణబాలమృగాఙ్గమౌలే ! త్యాజ్యా భటా య ఇతి సంతమామనన్తి || 6 ||

శ్రీరామరాఘవరమేశ్వర ! రావణారే ! భూతేశ ! మన్మథరిపో ! ప్రమథాధినాథ ! |

చాణూరమర్దనహృషీకపతే ! మురారే ! త్యాజ్యా భటా య ఇతి సంతతమామనన్తి || 7 ||

శూలిన్ ! గిరీశ ! రజనీశకలావతంస ! కంసప్రణాశన ! సనాతన ! కేశినాశ ! |

భర్గ ! త్రినేత్ర ! భవ ! భూతపతే ! పురారే ! త్యాజ్యా భటా య ఇతి సంతతమామనన్తి || 8 ||

గోపీపతే ! యదుపతే ! వసుదేవసూనో ! కర్పూరగార ! వృషభధ్వజ ! భాలనేత్ర ! |

గోవర్ధన్ వద్ధరణ ! ధర్మధూరీణ ! గోప ! త్యాజ్యా భటా య ఇతి సంతతమామనన్తి || 9 ||

స్థాణో ! త్రిలోచన ! పినాకధర ! స్మరారే ! కృష్ణానిరుద్ధ ! కమలాకర ! కల్మషారే ! |

విశ్వేశ్వర ! త్రిపథగార్తజటాకలాప ! త్యాజ్యా భటా య ఇతి సంతతమామనన్తి || 10 ||

అష్టోత్తరాధికశతేన సుచారునామ్నాం సందర్శితాం లలితరత్నకదమ్బకేన |

సన్నాయకాం దృఢగుణాం ద్విజకణ్ఠగాం యఃకుర్యాదిమాం ప్రజమహో స యమం న పశ్యేత్ |

ఇత్థం ద్విజేష్టనిజభృత్యగణాన్ సదైవసంశిక్షయేదవనిగాన్సహి ధర్మరాజః |

అన్యేఽపి యే హరిహరాఙ్గధరాధరాయాం తే దూరతఃపునరహో పరివర్జనీయాః |

అగస్త్యిరువాచ

యో ధర్మరాజరచితాం లలితప్రబంధాం నామావలీం సకలకల్మషబీజహస్త్రీమ్ |

ధీరోఽత్ర కౌస్తుభభృతః శశిభూషణస్య నిత్యం జపేత్తునరసం స పిబేన్న మాతుః |

ఇతి శ్రుణ్వన్నుథాం రమ్యాం శివశర్మా ప్రియేఽనఘామ్ |

ప్రహృష్టవక్త్రః పురతో దదర్శాపురసాం పురీమ్ ||

|| శ్రీ హరిహరాష్టోత్తరశతనామ స్తోత్రమ్ సమాప్తమ్ ||